



AZƏRBAYCAN RESPUBLİKASININ QIDA TƏHLÜKƏSİZLİYİ AGENTLİYİ

Q Ə R A R

№ 3-44/3-9-18/2024

Bakı şəhəri

“ 14 ” oktyabr 2024-cü il

Karantin tətbiq edilən zərərli orqanizm aşkar edilmiş üzüm bağlarında bitki mühafizəsi tədbirlərinin görülməsi haqqında

Azərbaycan Respublikası Qida Təhlükəsizliyi Agentliyinin (bundan sonra - Agentlik) Qazax-Tovuz regional bölməsinin Bitki sağlamlığı və fitosanitar nəzarəti sektorunun əməkdaşları tərəfindən regional bölmənin əhatə etdiyi inzibati ərazi vahidlərində fitosanitar vəziyyətin müəyyənləşdirilməsi məqsədilə Qazax rayonunun Hüseynbəyli kəndində yerləşən, fiziki şəxs Məmmədov Kamil Sahib oğluna (1.4 ha), Tovuz rayonunun Aşağı Quşçu kəndində yerləşən fiziki şəxslər Hacıyev Şahin Dəmir oğluna (17 ha), Mustafayev Hidayət Mustafa oğluna (0.24 ha), Tağıyev Elqam Qənbər oğluna (2 ha), Namazov Sarı Əmir oğluna (2 ha), Məmmədov Anar Bayram oğluna (2.04 ha), Abbasov Xəyal Dilqəm oğluna (3.3 ha) və Tovuz rayonunun Dondar Quşçu kəndində yerləşən, hüquqi şəxs "A+CO" ASC-yə (25 ha) məxsus üzüm bağlarında (bundan sonra – sirayətlənmiş sahələr) fitosanitar müşahidələr aparılmış və götürülmüş bitki nümunələri laborator müayinələrə cəlb edilmişdir. Laborator ekspertizanın nəticələrinə uyğun olaraq, 2024-cü il 6 sentyabr tarixli 1L0MX95/LAB15-24001-T-001 nömrəli, 2024-cü il 13 sentyabr tarixli 16DVWQV/LAB15-24001-T-001 nömrəli, 2024-cü il 25 sentyabr tarixli 3KHD6QY/LAB15-24001-T-001 nömrəli, 2024-cü il 3 oktyabr tarixli 4786AAM/LAB15-24001-T-001 nömrəli, 2024-cü il 3 oktyabr tarixli 3WBMHHL/LAB15-24001-T-001 nömrəli, 2024-cü il 4 oktyabr tarixli AZ-24100287/LAB15-24001-T-001 nömrəli, 2024-cü il 10 oktyabr tarixli 1WPTR7E/LAB15-24001-T-001 nömrəli və 2024-cü il 4 oktyabr tarixli AZ-19020553/LAB15-24022-T-022 nömrəli sınaq protokollarına əsasən, götürülən nümunələrdə karantin tətbiq edilən Asiya giləmeyvə drozofilasının (*Drosophila suzukii* Matsumura) mövcudluğu təsdiqlənmişdir.

Qeyd olunanlara əsasən, bitki və bitkiçilik məhsullarında zərərli orqanizmlərin kütləvi yayılmasının qarşısının alınmasına, xəstəliklərin aradan qaldırılmasına, məhsul itkisinə yol verilməməsinə, ətraf mühitin və əhəlinin sağlamlığının qorunmasına yönəldilmiş bitki mühafizəsi tədbirlərinin həyata keçirilməsi məqsədilə, Azərbaycan Respublikası Prezidentinin 2017-ci il 13 noyabr tarixli 1681 nömrəli Fərmanı ilə təsdiq edilmiş “Azərbaycan Respublikasının Qida Təhlükəsizliyi Agentliyi haqqında Əsasnamə”nin 3.0.33-12-ci yarım bəndinə uyğun olaraq

Qərara alıram:

1. Agentliyin Qazax-Tovuz regional bölməsinin Bitki sağlamlığı və fitosanitar nəzarəti sektorunun əməkdaşlarına tapşırılsın:

1.1. Qazax və Tovuz rayonları ərazisində Asiya giləmeyvə drozofilası ilə sirayətlənmiş ərazilərin sərhədləri müəyyən edilsin;

1.2. sirayətlənməsi təsdiqlənmiş təsərrüfatlarda istehsal edilən meyvələrin şoklamaya¹ məruz qalmadan regionlararası daşınması qadağan edilsin. Bu tələbə cavab verməyən məhsulun yalnız həmin region daxilində satışına, yaxud emalına (şirə, cem və s. istehsalı) icazə verilsin;

1.3. sirayətlənmiş sahələrdən yığılmış məhsulların saxlama anbarlarına daşınıb-daşınmaması aydınlaşdırılsın və əgər belə hal varsa, anbarlardakı məhsul digər məhsullardan təcrid edilsin.

2. Sirayətlənmiş sahələr ən azı üç il ardıcıl olaraq Milli Monitoring Planına daxil edilsin, iyun və iyul aylarında olmaqla ildə ən azı iki dəfə meyvə nümunələri götürülərək müvafiq parametrelərə görə laborator müayinələrə cəlb edilsin.

3. Zərərvericinin yetkin fərdləri ilə mübarizə məqsədilə sirayətlənmiş sahələrdə və 1 km radiusda yerləşən təsərrüfatlarda havanın temperaturu nəzərə alınmaqla, erkən yazdan (mart ayının sonu-aprel ayının əvvəli) başlayaraq təsərrüfatın mülkiyyətçisi tərəfindən feromon və ya ev şəraitində hazırlanmış tələlər (plastik qablara alma sirkəsi qoymaqla) asılsın.

4. Zərərvericinin daha geniş ərazilərə yayılmasının qarşısını almaq məqsədilə sirayətlənmiş sahədə mütəmadi olaraq alaq otları təmizlənsin, bitki qalıqları sahədən çıxarılaraq üzərinə sönmüş əhəng səpilməklə ən azı 30 sm dərinlikdə basdırılsın.

5. Tələlərdə Asiya giləmeyvə drozofilasının yetkin fərdlərinə rast gəlinəndə meyvələrdə sürfələrin mövcudluğu yoxlanılsın və iqtisadi ziyanlı həddi nəzərə alınmaqla kimyəvi mübarizə tədbirləri aparılsın.

6. Pestisidlərdən istifadə zamanı istehsal olunan məhsulda pestisidlərin qalıq miqdarının yol verilən həddən artıq olmaması üçün istifadə reqlamenti gözlənilsin və Agentliyin sədrinin 2020-ci il 30 yanvar tarixli Ü/012 nömrəli əmri ilə təsdiq edilmiş "Pestisidlərdən istifadə zamanı təhlükəsizlik və şəxsi gigiyena qaydalarına dair Təlimat"da göstərilən təhlükəsizlik qaydalarına ciddi riayət edilsin.

7. Bu Qərarın icrasına nəzarət Agentliyin Qazax-Tovuz regional bölməsi tərəfindən həyata keçirilsin.

8. Bu Qərarın icrasından yayınan şəxslər Azərbaycan Respublikasının qanunvericiliyi ilə nəzərdə tutulmuş qaydada məsuliyyət daşıyırlar.

9. Agentlik Aparatının Bitki sağlamlığı və bioloji təhlükəsizlik şöbəsi bu Qərarın aidiyyəti üzrə göndərilməsini təmin etsin.

**Bitki sağlamlığı və bioloji təhlükəsizlik
şöbəsinin müdiri,**

Respublikanın baş dövlət fitosanitar müfəttişi



Taleh Şəmiyev

¹ Məhsulun müvafiq temperaturda (bu halda - 18-20°C-də) dondurulması